

“ಮಧುರ ಮಕ್ಕಳೇ - ಅತಿ ಪ್ರೀಯ ತಂದೆಯ ಯಥಾರ್ಥ ಪರಿಚಯವನ್ನು ನೀಡುವ ಯುಕ್ತಿಗಳನ್ನು ತೆಗೆಯಬೇಕು, ಸ್ಪಷ್ಟ ಶಬ್ದಗಳಲ್ಲಿ ತಂದೆಯ ಪರಿಚಯವನ್ನು ಕೊಡಬೇಕು, ಆಗ ಸರ್ವವ್ಯಾಪಿಯ ಮಾತು ಸಮಾಪ್ತಿಯಾಗುತ್ತದೆ”

ಪ್ರಶ್ನೆ: ಅವಿನಾಶಿ ಜ್ಞಾನರತ್ನಗಳನ್ನು ಆಯ್ಕೆ ಮಾಡಿಕೊಳ್ಳುವಂತಹ ಮಕ್ಕಳ ಕರ್ತವ್ಯವೇನಾಗಿದೆ?

ಉತ್ತರ: ಜ್ಞಾನದ ಪ್ರತಿಯೊಂದು ಮಾತಿನಲ್ಲಿ ವಿಚಾರ ಸಾಗರ ಮಂಥನ ಮಾಡಿ ಎಲ್ಲರಿಗೂ ಒಬ್ಬ ತಂದೆಯ ಸತ್ಯ ಪರಿಚಯವನ್ನು ನೀಡಬೇಕು. ಪುಣ್ಯಾತ್ಮರನ್ನಾಗಿ ಮಾಡುವುದರ ಜೊತೆ-ಜೊತೆಗೆ ಪಾಪಾತ್ಮಗಳನ್ನಾಗಿ ಯಾರು ಮಾಡಿದರು ಎಂಬುದರ ತಿಳುವಳಿಕೆಯನ್ನು ಕೊಡುವುದೂ ಸಹ ನೀವು ಮಕ್ಕಳ ಕರ್ತವ್ಯವಾಗಿದೆ. ಸರ್ವರಿಗೂ ರಾವಣನ ಚಳ್ಳೆ ಹಣ್ಣನ್ನು ಆಯ್ಕೆ ಮಾಡಿಕೊಳ್ಳುವುದರಿಂದ ಮುಕ್ತಗೊಳಿಸಿ ಜ್ಞಾನರತ್ನಗಳನ್ನು ಆರಿಸಿಕೊಳ್ಳುವಂತೆ ಮಾಡಬೇಕು. ಸರ್ವಿಸಿನ ಭಿನ್ನ-ಭಿನ್ನ ಯುಕ್ತಿಗಳನ್ನು ತೆಗೆಯಬೇಕಾಗಿದೆ. ಸರ್ವಿಸಿನಲ್ಲಿ ನಿರತರಾಗಿರುವುದರಿಂದಲೇ ಅಪಾರ ಖುಷಿಯಿರುತ್ತದೆ.

ಗೀತೆ: ಪ್ರಿಯತಮ ಬಂದು ಮಿಲನ ಮಾಡಿ.....

ಓಂ ಶಾಂತಿ. ತಂದೆಯಾದ ಪರಮಪಿತನಿಗೆ ರಚಯಿತನೆಂದು ಹೇಳಲಾಗುತ್ತದೆ. ಈ ಪಶು-ಪಕ್ಷಿ ಮುಂತಾದವೆಲ್ಲವನ್ನೂ ಅವರೇ ರಚಿಸುತ್ತಾರೆಂದು ಮನುಷ್ಯರು ಹೇಳುತ್ತಾರೆ. ಆದರೆ ತಿಳಿಸಬೇಕು- ಮೊಟ್ಟೆ ಮೊದಲು ಮನುಷ್ಯನ ಮಾತನ್ನಂತು ತಿಳಿದುಕೊಳ್ಳಿರಿ. ಪರಮಪಿತ ಯಾರು ರಚಯಿತನಾಗಿದ್ದಾರೆ ಅವರು ಮನುಷ್ಯ ಸೃಷ್ಟಿಯನ್ನು ಹೇಗೆ ರಚಿಸುತ್ತಾರೆ, ಮನುಷ್ಯರೇ ಅವರನ್ನು ತಂದೆ ಎಂದು ಕೂಗುತ್ತಾರೆ, ಏಕೆಂದರೆ ದುಃಖಿಗಳಾಗಿದ್ದಾರೆ. ಎಲ್ಲರೂ ಆ ಒಬ್ಬ ರಚಯಿತನನ್ನು ನೆನಪು ಮಾಡುತ್ತಾರೆ. ಅಂದಮೇಲೆ ಮೊಟ್ಟೆ ಮೊದಲು ಮನುಷ್ಯ ಸೃಷ್ಟಿಯ ರಚಯಿತ ಯಾರಾಗಿದ್ದಾರೆಂದು ತಿಳಿಸಬೇಕು. ಆ ರಚಯಿತನೇ ಸರ್ವರ ತಂದೆಯಾಗುತ್ತಾರೆ. ಮೊಟ್ಟೆ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು. ಆತ್ಮಕ್ಕೆ ಸ್ವಯಂನ ಹಾಗೂ ತಂದೆಯ ಪರಿಚಯವೂ ಇಲ್ಲದಂತಾಗಿದೆ. ಒಂದುವೇಳೆ ಆತ್ಮದ ಪರಿಚಯವಿದ್ದರೆ, ನಾನು ಯಾರ ಸಂತಾನ ಎಂಬುದು ಅರ್ಥವಾಗಬೇಕಾಗಿತ್ತು. ನಾವು ಪರಮಪಿತ ಪರಮಾತ್ಮನ ಸಂತಾನರಾಗಿದ್ದೇವೆ ಅಂದಮೇಲೆ ಖಂಡಿತ ಮೊಟ್ಟೆ ಮೊದಲು ಮನುಷ್ಯ ಸೃಷ್ಟಿಯನ್ನೇ ರಚಿಸುತ್ತಾರೆ, ಅದು ಹೊಸ ಜಗತ್ತು ಅಥವಾ ಸ್ವರ್ಗವಾಗುತ್ತದೆ. ತಂದೆಯು ಅವಶ್ಯವಾಗಿ ಸ್ವರ್ಗವನ್ನೇ ರಚಿಸುತ್ತಾರೆ. ತಂದೆಯು ದುಃಖಕ್ಕಾಗಿ ರಚನೆಯನ್ನು ರಚಿಸಲು ಸಾಧ್ಯವಿಲ್ಲ. ಯಾವ ತಂದೆ ಸ್ವರ್ಗದ ರಚಯಿತನಾಗಿದ್ದಾರೆ, ನಾವು ಆ ತಂದೆಯ ಮಕ್ಕಳಾಗಿದ್ದೇವೆ ಅಂದಮೇಲೆ ನಾವೂ ಸಹ ಅಲ್ಲಿ ಇರಬೇಕೋ ಅಥವಾ ಪರಮಧಾಮದಲ್ಲಿ ಇರಬೇಕೋ? ಆದರೆ ನಾವು ಇಲ್ಲಿ ಪಾತ್ರವನ್ನು ಅಭಿನಯಿಸಲು ಬರಬೇಕಾಗುತ್ತದೆ. ಇದು ವಿಚಾರ ಸಾಗರ ಮಂಥನ ಮಾಡುವ ಯುಕ್ತಿಗಳಾಗಿದೆ. ಸಮಯ ಸಿಕ್ಕಿದಾಗ ವಿಚಾರಸಾಗರ ಮಂಥನ ಮಾಡಬೇಕು. ಸಾಧು-ಸಂತರು ಮುಂತಾದವರು ಯಾರೂ ಸಹ ತಂದೆಯನ್ನು ಯಥಾರ್ಥವಾಗಿ ತಿಳಿದುಕೊಂಡಿಲ್ಲ. ರಚಯಿತನು ಅವಶ್ಯವಾಗಿ ಸ್ವರ್ಗವನ್ನೇ ರಚಿಸುತ್ತಾರೆ, ಅಂದಾಗ ಎಲ್ಲಾ ಆತ್ಮಗಳು ನಿರ್ವಾಣಧಾಮದಲ್ಲಿಯೇ ಇರಬೇಕು. ಆ ನಿರ್ವಾಣಧಾಮವು ನಾವೆಲ್ಲಾ ಆತ್ಮಗಳ ಮನೆಯಾಗಿದೆ, ಅಲ್ಲಿ ತಂದೆಯೂ ಇರುತ್ತಾರೆ. ತಾವು ಮಕ್ಕಳು ಬೇಹದ್ದಿನ ತಂದೆಯ ಜೊತೆ ಬುದ್ಧಿಯೋಗವನ್ನು ಜೋಡಿಸಲು ಪ್ರಯತ್ನ ಪಡಬೇಕು. ಯೋಗವಿಲ್ಲದ ಕಾರಣದಿಂದಲೇ ಮನುಷ್ಯರಿಂದ ಪಾಪವಾಗುತ್ತದೆ ಅಥವಾ ಧಾರಣೆಯಾಗಲು ಸಾಧ್ಯವಿಲ್ಲ. ತಂದೆಯನ್ನು ನೆನಪು ಮಾಡುವುದಿಲ್ಲ. ಭಗವಂತನು ಒಬ್ಬರೇ ಆಗಿದ್ದಾರೆ ಅವರು ಅತಿ ಮಧುರ ಸ್ವರ್ಗದ ರಚಯಿತನಾಗಿದ್ದಾರೆ. ಅಲ್ಲಿ ಬಹಳ ಸುಖವಿದೆ, ಇಲ್ಲಿ ದುಃಖವಿರುವ ಕಾರಣವೇ ಭಗವಂತನನ್ನು ನೆನಪು ಮಾಡುತ್ತಾರೆ. ತಂದೆಯು ಮಕ್ಕಳಿಗೆ ಸುಖಕ್ಕಾಗಿಯೇ ಜನ್ಮವನ್ನು ಕೊಡುತ್ತಾರೆ. ಸತ್ಯ-ಶ್ರೇತಾಯುಗಳಿಗೆ ಸುಖಧಾಮ ಎಂದು ಹೇಳಲಾಗುತ್ತದೆ. ಈಗ ಕಲಿಯುವಾಗಿದೆ, ಇದರ ನಂತರ ಸತ್ಯಯುಗವು ಬರಬೇಕು. ಅದಕ್ಕಾಗಿ ಖಂಡಿತ ತಂದೆಯೇ ಬರಬೇಕಾಗುತ್ತದೆ- ಈ ರೀತಿ ವಿಚಾರ ಸಾಗರ ಮಂಥನ ಮಾಡಿದನಂತರ ಯಾರಿಗಾದರೂ ತಿಳಿಸಬಹುದು. ಇಲ್ಲಿ ತಂದೆಯ ಮೂಲಕವೇ ತಮಗೆ ತಂದೆಯ ಪರಿಚಯವು ಸಿಗುತ್ತದೆ. ಮನುಷ್ಯರು ಆ ಮಧುರ ತಂದೆಯನ್ನು ತಿಳಿದುಕೊಂಡಿಲ್ಲ. ತಂದೆಯನ್ನು ತಿಳಿದೇ ಇಲ್ಲ ಅಂದಾಗ ಸ್ವಯಂನ್ನು ಅವರ ಮಕ್ಕಳೆಂದು ಎಂದೂ ತಿಳಿದುಕೊಳ್ಳುವುದಿಲ್ಲ. ನಾವು ತಂದೆಯನ್ನು ತಿಳಿದಿದ್ದೇವೆ, ಅವರನ್ನು ನೆನಪು ಮಾಡುತ್ತೇವೆ. ಅವರು ಸರ್ವ ಆತ್ಮಗಳ ಬೇಹದ್ದಿನ ತಂದೆಯಾಗಿದ್ದಾರೆ. ನಿರಾಕಾರನು ಈ ಸಾಕಾರ ಪ್ರಜಾಪಿತಾರವರ ಮೂಲಕ ರಚನೆಯನ್ನು ರಚಿಸುತ್ತಾರೆ. ಪ್ರಜಾಪಿತ ಬ್ರಹ್ಮ, ಬ್ರಾಹ್ಮಣ-ಬ್ರಾಹ್ಮಣಿಯರು ಇದ್ದೇವೆ. ಅವಶ್ಯವಾಗಿ ಪ್ರಜಾಪಿತ ಬ್ರಹ್ಮನ ತಂದೆಯೂ ಪರಮಪಿತನೇ ಆಗಿದ್ದಾರೆ, ಅವರಿಗೆ ರಚಯಿತ ಎಂದು ಹೇಳಲಾಗುತ್ತದೆ. ಯಾರೇ ಬಂದರೂ ಮೊಟ್ಟೆ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು, ಯಾವಾಗ ತಂದೆಯನ್ನು ತಿಳಿದುಕೊಳ್ಳುತ್ತಾರೆ, ನಂತರ ಮುಂದಿನ ಪಾಠವನ್ನು ಅರ್ಥ ಮಾಡಿಕೊಳ್ಳುತ್ತಾರೆ. ತಂದೆಯನ್ನು ತಿಳಿದುಕೊಳ್ಳದೆ ಮತ್ತೇನೂ ಅರ್ಥ ಮಾಡಿಕೊಳ್ಳಲು ಸಾಧ್ಯವಿಲ್ಲ. ಆ ತಿಳುವಳಿಕೆಯೂ ಹೇಗಿರಬೇಕೆಂದರೆ ಇವರ ತಿಳುವಳಿಕೆ ಬಹಳ ಸರಿಯಿದೆಯೆಂದು ಮನುಷ್ಯರಿಗೆ ಅರ್ಥವಾಗಬೇಕು. ಅವರು ಬೇಹದ್ದಿನ ತಂದೆ ಸ್ವರ್ಗದ ರಚಯಿತನಾಗಿದ್ದಾರೆ, ಈ ರೀತಿ ಬೇರೆ ಯಾರೂ ತಿಳಿಸುವುದಕ್ಕೆ ಆಗುವುದಿಲ್ಲ. ಅಂದಮೇಲೆ ನರಕದ ರಚಯಿತನೂ ಯಾರಾದರೂ ಇರಬಹುದು. ಇದನ್ನು ಚೆನ್ನಾಗಿ ಅರ್ಥ ಮಾಡಿಕೊಳ್ಳಬೇಕು. ಯಾರನ್ನು ನಾವು ನೆನಪು ಮಾಡುತ್ತೇವೆಯೋ ಆ ತಂದೆ ಯಾರು?

ರಾವಣನನ್ನು ನೆನಪು ಮಾಡುವುದಿಲ್ಲ. ಮನುಷ್ಯರು ಪಾವನರನ್ನಾಗಿ ಮಾಡುವ ರಾಮ ಪರಮಾತ್ಮನನ್ನೂ ತಿಳಿದುಕೊಂಡಿಲ್ಲ. ಪತಿತರನ್ನಾಗಿ ಮಾಡುವ ರಾವಣನನ್ನೂ ತಿಳಿದುಕೊಂಡಿಲ್ಲ, ಸಂಪೂರ್ಣ ಅಜ್ಞಾನಿಗಳಾಗಿದ್ದಾರೆ. ಫಾರಂ ತುಂಬಿಸುವ ಸಮಯದಲ್ಲಿಯೂ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು. ನೀವು ಆತ್ಮಗಳ ತಂದೆ ಯಾರು, ಈ ಪ್ರಶ್ನೆಯನ್ನು ಮತ್ತಾರೂ ಕೇಳಲು ಸಾಧ್ಯವಿಲ್ಲ. ಪ್ರತಿಯೊಬ್ಬ ಮನುಷ್ಯನಲ್ಲಿಯೂ ಆತ್ಮವಂತು ಇದೆ, ಜೀವಾತ್ಮ, ಪಾಪಾತ್ಮ, ಪುಣ್ಯಾತ್ಮ ಎಂದು ಹೇಳಲಾಗುತ್ತದೆಯಲ್ಲವೇ. ತಂದೆಯೇ ಪುಣ್ಯಾತ್ಮರನ್ನಾಗಿ ಮಾಡುತ್ತಾರೆ, ನಂತರ ಇವರನ್ನು ಪಾಪಾತ್ಮರನ್ನಾಗಿ ಯಾರು ಮಾಡುತ್ತಾರೆ? ಸರ್ವವ್ಯಾಪಿಯಾಗಿದ್ದರೆ ಪರಮಪಿತ ಪರಮಾತ್ಮ ಬನ್ನಿ ಎನ್ನುವ ಮಾತು ಉದ್ಭವವಾಗುವುದಿಲ್ಲ. ಸರ್ವವ್ಯಾಪಿ ಆಗಿದ್ದರೆ ಅವರನ್ನು ನೆನಪು ಮಾಡುವ ಅವಶ್ಯಕತೆಯೂ ಇರುವುದಿಲ್ಲ. ಈಗ ನಾವು ನಿಮಗೆ ಬಹಳ ಒಳ್ಳೆಯ ಸಲಹೆಯನ್ನು ಕೊಡುತ್ತೇವೆ. ಬ್ರಹ್ಮನ ಸಲಹೆಯೂ ಪ್ರಸಿದ್ಧವಾಗಿದೆಯಲ್ಲವೇ. ನಾವು ಬ್ರಹ್ಮಾಮುಖವಂಶಾವಳಿ ಬ್ರಾಹ್ಮಣ-ಬ್ರಾಹ್ಮಣಿಯರಾಗಿದ್ದೇವೆ, ಬ್ರಹ್ಮನಿಗೂ ಸಹ ಸಲಹೆ ಕೊಡುವಂತಹವರು ಅವಶ್ಯವಾಗಿ ಶ್ರೇಷ್ಠರಾಗಿರಬೇಕು. ಬ್ರಹ್ಮನೂ ಪರಮಪಿತ ಶಿವನ ಸಂತಾನರಾಗಿದ್ದಾರೆ. ಅವರು ಆತ್ಮಗಳ ಪಿತ, ಇವರು ಪ್ರಜಾಪಿತನಾಗಿದ್ದಾರೆ. ತಾವು ಮಕ್ಕಳು ಸರ್ವಿಸ್ಥಾಗಿ ಈ ರೀತಿ ವಿಚಾರಸಾಗರ ಮಂಥನ ಮಾಡಿದರೆ ತಮಗೆ ಬಹಳ ಖುಷಿಯಿರುತ್ತದೆ. ಯಾರೇ ಬಂದರೆ ಅವರಿಗೆ ಜ್ಞಾನರತ್ನಗಳನ್ನು ಕೊಡಬೇಕು, ತಂದೆಯು ಬಂದು ಅವಿನಾಶಿ ಜ್ಞಾನರತ್ನಗಳನ್ನು ಆರಿಸಿಕೊಳ್ಳುವಂತೆ ಮಾಡುತ್ತಾರೆ. ನಾವು ವಿಶ್ವದ ಮಾಲೀಕರಾಗುತ್ತೇವೆ ನಂತರ ರಾವಣ ಬಂದು.... ಶಿವನ ಚಿತ್ರ, ದೇವತೆಗಳ ಚಿತ್ರ ಎಲ್ಲವೂ ಕಲ್ಲಿನದೇ ಆಗಿದೆ. ಕಲ್ಲಿನು ಪೂಜಿಸುತ್ತಾ-ಪೂಜಿಸುತ್ತಾ ಕಲ್ಲು ಬುದ್ಧಿಯವರಾಗುತ್ತಾರೆ. ಶಿವನದೂ ಸಹ ಕಲ್ಲಿನದೇ ಚಿತ್ರವಿದೆ. ಖಂಡಿತ ಯಾವುದೋ ಸಮಯದಲ್ಲಿ ಶಿವಬಾಬಾ ಚೈತನ್ಯದಲ್ಲಿ ಬಂದು ಓದಿಸಿರಬೇಕು! ಪ್ರಜಾಪಿತ ಬ್ರಹ್ಮಾರವರೂ ಸಹ ಆ ಸಮಯದಲ್ಲಿ ಇರಬೇಕು. ಬ್ರಹ್ಮಾಕುಮಾರಿ ಸರಸ್ವತಿಯೂ ಇದ್ದಿರಬಹುದು. ಈಗ ಪ್ರತ್ಯಕ್ಷದಲ್ಲಿದ್ದಾರೆ. ಇವರಿಗಾಗಿ ಗಾಯನವಿದೆ- ಸರ್ವರ ಮನೋಕಾಮನೆಗಳನ್ನು ಪೂರ್ಣ ಮಾಡುವವರು. ಅವಿನಾಶಿ ಜ್ಞಾನರತ್ನಗಳನ್ನು ಧಾರಣೆ ಮಾಡುವಂತಹ ವಿದ್ಯಾ ದೇವಿಯಾಗಿದ್ದಾರೆ. ಅವರು ಸರಸ್ವತಿಗೆ ವೀಣೆಯನ್ನು ಕೊಟ್ಟಿದ್ದಾರೆ, ಇದೆಲ್ಲಾ ಮಾತುಗಳು ಬುದ್ಧಿಯಲ್ಲಿ ಬರಬೇಕು. ವಿಚಾರ ಸಾಗರ ಮಂಥನ ಮಾಡಬೇಕಾಗುತ್ತದೆ. ಮೊದಲು ಭಾಷಣವನ್ನು ಬರೆದು ಮತ್ತೆ ಸರಿ ಪಡಿಸಬೇಕು. ಯಾರು ದೊಡ್ಡ-ದೊಡ್ಡ ಅಧಿಕಾರಿಗಳಿರುತ್ತಾರೆ, ಅವರು ಬಹಳ ಎಚ್ಚರಿಕೆಯಿಂದ ಮಾತನಾಡುತ್ತಾರೆ. ಸಂಪೂರ್ಣವಾಗಿ ಸರಿಯಾಗಿ ಹೇಳುತ್ತಾರೆ. ಸ್ವಲ್ಪ ತಪ್ಪಿದ್ದರೂ ಮರ್ಯಾದೆ ಹೊರಟು ಹೋಗುತ್ತದೆ. ಮೊದಲೇ ಅಭ್ಯಾಸ ಮಾಡುತ್ತಾರೆ. ಯಾರಿಗಾದರೂ ತಂದೆಯ ಪರಿಚಯವನ್ನು ಕೊಡುವಷ್ಟಾದರೂ ಬುದ್ಧಿಯಲ್ಲಿ ಇರಬೇಕು. ಸರ್ವಿಸ್ ಮಾಡಬೇಕು. ಅನೇಕರು ವಿಕಾರೀ ಗುರುಗಳ ಸರಪಳಿಯಲ್ಲಿ ಸಿಕ್ಕಿಕೊಂಡಿದ್ದಾರೆ. ಅವರು ಯಾರದೇ ಸದ್ಗತಿಯನ್ನು ಮಾಡಲು ಸಾಧ್ಯವಿಲ್ಲ. ಪತಿತ ಪಾವನ ಎಂದು ನಿರಾಕಾರ ಭಗವಂತನಿಗೇ ಹೇಳಲಾಗುತ್ತದೆ. ಸರ್ವವ್ಯಾಪಿಯ ಜ್ಞಾನದಿಂದ ಯಾರದೇ ಸದ್ಗತಿಯಾಗಿಲ್ಲ. ಪತಿತ-ಪಾವನ ಒಬ್ಬ ಶಿವತಂದೆಗೇ ರುದ್ರನೆಂದೂ ಹೇಳಲಾಗುತ್ತದೆ. ರುದ್ರ ಯಜ್ಞವೂ ಪ್ರಸಿದ್ಧವಾಗಿದೆ. ಇಷ್ಟು ದೊಡ್ಡ ಯಜ್ಞವನ್ನು ಬೇರೆ ಯಾರೂ ರಚಿಸಲು ಸಾಧ್ಯವಿಲ್ಲ. ರುದ್ರ ಜ್ಞಾನಯಜ್ಞವು ಎಷ್ಟು ವರ್ಷ ನಡೆಯುತ್ತದೆ? ಜ್ಞಾನವನ್ನು ಹೇಳುತ್ತಲೇ ಇರುತ್ತಾರೆ. ಯಜ್ಞವನ್ನು ರಚಿಸಿದಾಗ ಅದರಲ್ಲಿ ಶಾಸ್ತ್ರವನ್ನು ಇಡುತ್ತಾರೆ, ರಾಮಾಯಣ, ಭಾಗವತ ಇತ್ಯಾದಿ ಕಥೆಗಳನ್ನು ಹೇಳುತ್ತಾರೆ. ವಾಸ್ತವದಲ್ಲಿ ರುದ್ರ ಯಜ್ಞವು ಇದಾಗಿದೆ. ಈ ಯಜ್ಞವಂತೂ ಬಹಳ ಸಮಯ ನಡೆಯುತ್ತದೆ. ಅವರದು ತಿಂಗಳುಗಳಷ್ಟೇ ಯಜ್ಞ ನಡೆಯುತ್ತದೆ. ಇದನ್ನು ನೋಡಿ ಎಷ್ಟು ಸಮಯ ನಡೆಯುತ್ತದೆ! ಇದರಲ್ಲಿ ಯಾವುದೆಲ್ಲಾ ಹಳೆಯ ವಸ್ತುಗಳಿದೆಯೋ ಅದು ಸಮಾಪ್ತಿಯಾಗಲೇಬೇಕು. ಈ ಪೂರ್ಣ ಹಳೆಯ ಜಗತ್ತು ಇದರಲ್ಲಿ ಸಮಾಪ್ತಿಯಾಗಬೇಕು. ಎಷ್ಟು ದೊಡ್ಡ ಯಜ್ಞವಾಗಿದೆ, ಆಲೋಚನೆ ಮಾಡಿ. ಯಾವಾಗ ಶರೀರ ಸ್ವಾಹಾ ಅಗುತ್ತದೋ ಆಗ ಎಲ್ಲಾ ಆತ್ಮಗಳು ಹಿಂತಿರುಗಿ ಪರಮಧಾಮಕ್ಕೆ ಹೋಗಬೇಕು. ತಂದೆಯು ಬಂದ ಪತಿತರಿಂದ ಪಾವನ ಹೇಗೆ ಆಗುತ್ತಾರೆ? ಮಾಯೆಯ ಸರಪಳಿಯಿಂದ ಮುಕ್ತರನ್ನಾಗಿ ಯಾರು ಮಾಡುತ್ತಾರೆ? ಯಾರಾದರೂ ಇರಬೇಕಲ್ಲವೇ! ಆದ್ದರಿಂದ ಸ್ವಯಂ ಮಾಲೀಕನೇ ಬರುತ್ತಾರೆ. ಸರ್ವವ್ಯಾಪಿಯಾಗಿ ಜ್ಞಾನ ಕೊಡುತ್ತಾರೆ ಎನ್ನುವಂತಿರುವುದಿಲ್ಲ, ಅವರಂತು ಇಲ್ಲಿ ಬರುತ್ತಾರೆ. ನಾವು ಅವರ ಸಂತಾನರು ಮೊಮ್ಮಕ್ಕಳಾಗಿದ್ದೇವೆ. ವಾಸ್ತವದಲ್ಲಿ ತಾವೂ ಸಹ ಮೊಮ್ಮಕ್ಕಳು ಆಗಿದ್ದೀರಿ. ಈಗ ಆ ತಂದೆಯು ಬಂದಿದ್ದಾರೆ, ತನ್ನ ಪರಿಚಯವನ್ನು ಕೊಡುತ್ತಿದ್ದಾರೆ. ಸ್ವರ್ಗದ ಸ್ಥಾಪನೆಯೂ ಆಗುತ್ತಿದೆ. ನಾವು ರಾಜಯೋಗ ಋಷಿಗಳು, ಅವರು ಹಠಯೋಗ ಋಷಿಗಳಾಗಿದ್ದಾರೆ. ಇದರ ಬಗ್ಗೆ ಸಾಮಾನ್ಯವಾಗಿ ಒಂದು ಕಥೆಯನ್ನು ಹೇಳುತ್ತಾರೆ - ಇಂತಹ ಋಷಿಯ ತೂಕ ಜಾಸ್ತಿಯೋ ಅಥವಾ ರಾಜಋಷಿಯ ತೂಕ ಜಾಸ್ತಿಯಾಗಿದೆಯೇ ಎಂದು ಹೇಳುತ್ತಾರೆ, ಅದೆಲ್ಲವೂ ಭಕ್ತಿಮಾರ್ಗದ ಮಾತುಗಳು, ಇದು ಜ್ಞಾನಮಾರ್ಗದ ಮಾತುಗಳಾಗಿವೆ. ಭಕ್ತಿ ಹಾಗೂ ಜ್ಞಾನದ ತಕ್ಕಡಿಯ ಕೆಲವು ಕಥೆಗಳಿವೆ. ಒಂದು ಕಡೆ ಎಲ್ಲವೂ ಭಕ್ತಿಮಾರ್ಗದ ಶಾಸ್ತ್ರ, ಇನ್ನೊಂದು ಕಡೆ ಒಂದು ಜ್ಞಾನದ ಗೀತೆ. ಅಂದಮೇಲೆ ಒಂದು ಗೀತೆಯೇ ಭಾರಿಯಾಗುತ್ತದೆ. ಗೀತೆಯು ರಾಜಋಷಿಗಳದ್ದಾಗಿದೆ, ಹಠಯೋಗಿಗಳದ್ದು ಬಹಳ ಶಾಸ್ತ್ರಗಳಿವೆ. ಒಂದು ಕಡೆ ಅದೆಲ್ಲವನ್ನೂ ಹಾಕಿ ಇನ್ನೊಂದು ಕಡೆ ಗೀತೆಯನ್ನಿಡಬೇಕು. ವಾಸ್ತವಿಕವಾಗಿ ಅದೂ ಸಹ ನಮ್ಮದೇನಲ್ಲ. ನಮ್ಮದಂತೂ ಜ್ಞಾನದ ವಿಚಾರವಾಗಿದೆ. ಗೀತೆಯ ಭಗವಂತ ಬರುವುದೇ ಸದ್ಗತಿಯನ್ನು ಕೊಡುವುದಕ್ಕಾಗಿ, ಅಂದಮೇಲೆ ಮಕ್ಕಳ ಬುದ್ಧಿಯಲ್ಲಿ ಇದೆಲ್ಲವೂ ಇರಬೇಕು. ಮತ್ತೆ ಯಾರಾದರೂ ತಿಳಿದುಕೊಳ್ಳಲಿ ಅಥವಾ ತಿಳಿದುಕೊಳ್ಳದಿರಲಿ, ಪ್ರತಿಯೊಬ್ಬರಿಗೂ ತಿಳಿಸುವುದು ತಮ್ಮ ಕರ್ತವ್ಯವಾಗಿದೆ. ಮೃತ್ಯುವಿನ ಸಮಯದಲ್ಲಿ ಎಲ್ಲರ ಕಣ್ಣು ತೆರೆಯುತ್ತದೆ. ಈ ಜ್ಞಾನ ಯಜ್ಞದಿಂದಲೇ ವಿನಾಶಜ್ವಾಲೆ ಪ್ರಜ್ವಲಿತವಾಗುತ್ತದೆ. ಈಗ ತಾವು ಪಾಂಡವರ ಪತಿ ಪರಮಪಿತ ಪರಮಾತ್ಮನಾಗಿದ್ದಾರೆ. ಪತಿತರನ್ನು ಪಾವನ ಮಾಡುವಂತಹವರೇ ಒಬ್ಬ ಪರಮಾತ್ಮನಾಗಿದ್ದಾರೆ, ಕೃಷ್ಣನಲ್ಲ. ಕೃಷ್ಣನಂತು ರಾಜಕುಮಾರನಾಗಿದ್ದಾರೆ. ಅವನನ್ನು ಯಾರೂ ಸಹ ಗಾಡ್ಫಾದರ್ ಎಂದು ಕರೆಯುವುದಿಲ್ಲ. ಯಾವಾಗ ಮಕ್ಕಳಿಗೆ ಜನ್ಮ ಕೊಡುತ್ತಾರೆ ಆಗ ತಂದೆಯೆಂದು ಹೇಳಬಹುದು.

ಕೃಷ್ಣನಂತು ಮಗುವಾಗಿದ್ದಾನೆ, ಅವನನ್ನು ತಂದೆಯೆಂದು ಹೇಗೆ ಹೇಳುವುದು! ಕಾನೂನು ಇಲ್ಲ. ಕೃಷ್ಣನ ಜೊತೆ ಜೋಡಿಯೂ ಇರಬೇಕು. ಅವನ ಮಕ್ಕಳೂ ಇರಬೇಕು, ಆಗ ಕೃಷ್ಣನನ್ನು ತಂದೆಯೆಂದು ಹೇಳಬಹುದು. ಆದರೂ ಅವನಂತು ಗೃಹಸ್ಥಿಯಾಗಿದ್ದಾನೆ. ಇಲ್ಲಂತೂ ನಿರಾಕಾರ ತಂದೆಯು ಕುಳಿತು ಜ್ಞಾನವನ್ನು ಕೊಡುತ್ತಾರೆ. ಅವರೆಂದೂ ಗೃಹಸ್ಥದಲ್ಲಿ ಬರುವುದಿಲ್ಲ. ಸದಾ ಪವಿತ್ರವಾಗಿರುತ್ತಾರೆ. ಕೃಷ್ಣನಂತೂ ಮಾತೆಯ ಗರ್ಭದಿಂದ ಜನ್ಮ ಪಡೆಯುತ್ತಾನೆ ಅಂದಮೇಲೆ ಅವನಿಗೆ ಪತಿತ-ಪಾವನನೆಂದು ಹೇಗೆ ಹೇಳಬಹುದು! ಈಗ ತಾವು ಮಕ್ಕಳು ತಿಳಿದಿದ್ದೀರಿ- ಪರಮಪಿತ ಪರಮಾತ್ಮನೂ ಪ್ರಜಾಪಿತ ಬ್ರಹ್ಮನ ತನುವಿನಲ್ಲಿಯೇ ಬರಬೇಕು. ಪ್ರಜಾಪಿತನು ಖಂಡಿತವಾಗಿ ಇಲ್ಲಿಯೇ ಇರಬೇಕು. ಆದ್ದರಿಂದ ನಾನು ಈ ಸಾಧಾರಣ ತನುವಿನಲ್ಲಿ ಪ್ರವೇಶ ಮಾಡಿ, ಅವರ ಹೆಸರನ್ನು ಬ್ರಹ್ಮ ಎಂದು ಇಡುತ್ತೇನೆ. ಇವರು 84 ಜನ್ಮಗಳನ್ನು ಭೋಗಿಸಿ ಈಗ ಅಂತಿಮ ಜನ್ಮದಲ್ಲಿದ್ದಾರೆ ಹಾಗೂ ವಾನಪ್ರಸ್ಥ ಅವಸ್ಥೆಯಲ್ಲಿ ಪೂರ್ಣ ಅನುಭವೀ ರಥವಾಗಿದ್ದಾರೆ. ಅರ್ಜುನನು ಬಹಳ ಗುರುಗಳ ಸೇವೆಯನ್ನು ಮಾಡುತ್ತಿದ್ದನೆಂದು ಹೇಳುತ್ತಾರಲ್ಲವೇ. ಶಾಸ್ತ್ರಗಳು ಇತ್ಯಾದಿಗಳನ್ನು ಓದಿದ್ದರು ಅಂದಮೇಲೆ ಇದೇ ರೀತಿ ತಿಳಿಸಬೇಕು. ಪ್ರಜಾಪಿತ ಬ್ರಹ್ಮನ ಹೆಸರನ್ನು ಎಂದಾದರೂ ಕೇಳಿದ್ದೀರಾ? ಬ್ರಹ್ಮ ಖಂಡಿತ ಮೊದಲ ಬ್ರಾಹ್ಮಣನಾಗಿದ್ದಾರೆ. ವರ್ಣವೂ ಸಹ ಮುಖ್ಯವಾಗಿದೆ. ಚಕ್ರದಲ್ಲಿಯೂ ಸಹ ವರ್ಣವನ್ನು ತೋರಿಸುತ್ತಾರೆ. ಬ್ರಾಹ್ಮಣಕುಲವು ಎಲ್ಲದಕ್ಕಿಂತ ಚಿಕ್ಕದಾಗಿದೆ. ಅವರು ಜ್ಞಾನವನ್ನು ಪಡೆಯುವ ಸಮಯವೂ ಸ್ವಲ್ಪವಾಗಿದೆ. ಎಷ್ಟು ಕಡಿಮೆ ಬ್ರಾಹ್ಮಣರಿದ್ದಾರೆ, ನಂತರ ಅವರಿಗಿಂತ ಜಾಸ್ತಿ ದೇವತೆಗಳು, ಅವರಿಗಿಂತ ಜಾಸ್ತಿ ಕ್ಷತ್ರಿಯರು, ಅವರಿಗಿಂತ ಜಾಸ್ತಿ ವೈಶ್ಯರು, ಶೂದ್ರರು. ತಾವು ಬ್ರಾಹ್ಮಣರು ಎಷ್ಟು ಕಡಿಮೆ ಮಂದಿಯಿದ್ದೀರಿ, ಅವರಲ್ಲಿಯೂ ಯಾರಿಗೆ ಸದಾ ಖುಷಿಯ ನಶೆಯೇರುತ್ತದೆ ಅಂತಹವರು ಬಹಳ ಕಡಿಮೆಯಿದ್ದಾರೆ. ತಂದೆಯು ತಿಳಿಸಿದ್ದಾರೆ- ಅಮೃತವೇಳೆಯಲ್ಲಿ ಖುಷಿಯ ನಶೆಯೇರುತ್ತದೆ. ಹಗಲು ಹಾಗೂ ರಾತ್ರಿಯಲ್ಲಿ ವಾಯುಮಂಡಲ ಬಹಳ ಕೊಳಕಾಗಿರುತ್ತದೆ. ಆ ಸಮಯದಲ್ಲಿ ನೆನಪು ಇರುವುದು ಕಷ್ಟವಾಗುತ್ತದೆ. ಅಮೃತವೇಳೆ ಸಮಯ ಗಾಯನವಿದೆ, ಆ ಸಮಯದಲ್ಲಿ ಎಲ್ಲಾ ಆತ್ಮಗಳು ಸುಸ್ತಾಗಿ ಶರೀರದಿಂದ ಭಿನ್ನರಾಗಿ ಮಲಗಿರುತ್ತಾರೆ. ಅದು ಶುಭ ಮುಹೂರ್ತವಾಗಿದೆ. ಅಂದಮೇಲೆ ನಡೆಯುತ್ತಾ-ತಿರುಗಾಡುತ್ತಾ ತಂದೆಯ ನೆನಪು ಮನಸ್ಸಿನಲ್ಲಿ ಇರಬೇಕು. ಬಾಕಿ ಹಠದಿಂದ ಒಂದೇ ಜಾಗದಲ್ಲಿ ಕುಳಿತು ನೆನಪು ಮಾಡಿದರೆ ಆ ನೆನಪು ಉಳಿಯುವುದಿಲ್ಲ. ಋಷಿ ಮುನಿ ಭಕ್ತರೂ ಸಹ ಅಮೃತವೇಳೆಯೆದ್ದು ಕೀರ್ತನೆ ಮುಂತಾದವನ್ನು ಮಾಡುತ್ತಾರೆ. ಏಕೆಂದರೆ ಆ ಸಮಯದಲ್ಲಿ ಶುದ್ಧ ವಾಯುಮಂಡಲವಿರುತ್ತದೆ. ಯಾರೇ ಬಂದರೂ ಅವರಿಗೆ ನಾವು ಓದುತ್ತಿದ್ದೇವೆ ಎಂದು ತಿಳಿಸಬೇಕು, ಇದರಲ್ಲಿ ಅಂಧಶ್ರದ್ಧೆಯ ಮಾತೇ ಇಲ್ಲ. ನಿರಾಕಾರ ತಂದೆಯು ಶಿಕ್ಷಕನ ರೂಪದಲ್ಲಿ ನಮಗೆ ಸಹಜರಾಜಯೋಗವನ್ನು ಕಲಿಸುತ್ತಿದ್ದಾರೆ. ಇವರಿಗೆ ನಿರಾಕಾರ ಹೇಗೆ ಓದಿಸುತ್ತಾರೆಂದು ಮನುಷ್ಯರು ಆಶ್ಚರ್ಯ ಪಡುತ್ತಾರೆ. ಭಗವಾನುವಾಚವಿದೆ ಅಂದಮೇಲೆ ಖಂಡಿತವಾಗಿಯೂ ಶರೀರದಲ್ಲಿ ಬಂದು ರಾಜಯೋಗವನ್ನು ಕಲಿಸಿರಬೇಕು. ಯಾವುದೋ ಶರೀರವನ್ನು ಬಾಡಿಗೆ ತೆಗೆದುಕೊಂಡಿದ್ದಾರೆ, ಅಂದಮೇಲೆ ಬಹಳ ಯುಕ್ತಿಯಿಂದ ತಂದೆಯ ಪರಿಚಯವನ್ನು ಕೊಡಬೇಕು. ಸರ್ವವ್ಯಾಪಿ ಎಂದು ಹೇಳುವುದರಿಂದ ಆಸ್ತಿಯು ಹೇಗೆ ಸಿಗುತ್ತದೆ? ಎಲ್ಲಿಯ ತನಕ ಭಗವಂತನ ಮಹಾವಾಕ್ಯಗಳು ಕಿವಿಗಳಲ್ಲಿ ಬೀಳುವುದಿಲ್ಲವೋ ಅಲ್ಲಿಯ ತನಕ ಯಾರೂ ಅರ್ಥ ಮಾಡಿಕೊಳ್ಳಲು ಸಾಧ್ಯವಿಲ್ಲ. ಭಗವಂತ ನಿರಾಕಾರನಾಗಿದ್ದಾರೆ. ಬ್ರಹ್ಮಾರವರು ಸಾಕಾರ ಪ್ರಜಾಪಿತ, ತಾವು ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ. ನಿರಾಕಾರ ಪರಮಾತ್ಮ ಬ್ರಹ್ಮನ ತನುವಿನಿಂದ ಓದಿಸುತ್ತಾರೆ. ನಮ್ಮ ಗುರಿಯೇ ಮನುಷ್ಯರಿಂದ ದೇವತೆಗಳಾಗುವುದು. ತಂದೆಯ ಪರಿಚಯ ಕೊಟ್ಟಾಗ ತಂದೆಯ ನೆನಪು ಇರುತ್ತದೆ. ಭಗವಂತ ನಿರಾಕಾರನೆಂದು ಕೆಲವರು ಬರೆಯುತ್ತಾರೆ, ಅಂತಹವರಿಗೆ ತಿಳಿಸಬೇಕು. ಕೆಲವರು ಬರೆಯುತ್ತಾರೆ - ನಾವು ತಿಳಿದೇ ಇಲ್ಲ. ಆರೇ! ತಂದೆಯನ್ನು ತಿಳಿದಿಲ್ಲವೇ. ಪರಮಪಿತ ಪರಮಾತ್ಮ ಎಂದು ಹೇಳುತ್ತೀರೆಂದಮೇಲೆ ಅವಶ್ಯವಾಗಿ ಯಾರಾದರೂ ಆಗಿರಬೇಕಲ್ಲವೇ! ಮಕ್ಕಳಿಗೆ ಗೊತ್ತಿದೆ - ನಾವು ಪರಮಪಿತ ಪರಮಾತ್ಮನಿಂದ ಭವಿಷ್ಯದ ಜನ್ಮ-ಜನ್ಮಾಂತರದ ಜೀವನೋಪಾಯಕ್ಕಾಗಿ ಪ್ರಾಪ್ತಿ ಮಾಡಿಕೊಳ್ಳುತ್ತೇವೆ. ಇದರಲ್ಲಿ ಯಾರು ವಿಘ್ನ ಹಾಕುತ್ತಾರೋ ಅವರ ಮೇಲೆ ಎಷ್ಟು ಪಾಪವಾಗಬಹುದು! ಅದರಲ್ಲಿಯೂ ತಿಳಿದು ವಿಘ್ನ ಹಾಕುತ್ತಾರೆ! ಗೊತ್ತಿಲ್ಲದವರ ಮೇಲೆ ಯಾವುದೇ ದೋಷವಿಲ್ಲ. ಇಡೀ ಜಗತ್ತೇ ಅಜ್ಞಾನದಲ್ಲಿದೆ. ಒಳ್ಳೆಯದು.

ತಾವು ಮಕ್ಕಳು ಒಂದೊಂದು ಅಕ್ಷರದ ಅರ್ಥವನ್ನು ತಿಳಿದಿದ್ದೀರಿ. ಮೊಟ್ಟ ಮೊದಲು ಮಾತಾ-ಪಿತ ನಂತರ ಬಾಪಾದಾ. ಯಾರು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೋ ಅವರಿಗೆ ಮಾತಾ-ಪಿತರೆಂದು ಹೇಳಲಾಗುತ್ತದೆ ಮತ್ತೆ ಇವರು ಬಾಪಾದಾ ಆಗಿದ್ದಾರೆ. ಮತ್ತೆ ಜಗದಂಬಾ ಎಂದು ಹೇಳುತ್ತಾರೆ, ಇದು ಬಹಳ ಗುಹ್ಯ ವಿಚಾರವಾಗಿದೆ. ಎಲ್ಲದಕ್ಕಿಂತ ಗುಪ್ತವಾದ ಒಗಟು ಇದಾಗಿದೆ, ಇದನ್ನು ತಿಳಿಯುವುದರಿಂದ ಮನುಷ್ಯರಿಗೆ ಬಹಳ ಲಾಭವಾಗುತ್ತದೆ. ನಂತರ ಹೇಳುತ್ತಾರೆ - ಅಗಲಿ ಮರಳಿ ಸಿಕ್ಕಿರುವಂತಹವರು ಎಂಬುದು ಇನ್ನೊಂದು ಒಗಟಾಗಿದೆ, ಮತ್ತೆ ಹೇಳುತ್ತಾರೆ ಬ್ರಾಹ್ಮಣ ಕುಲಭೂಷಣ ಸ್ವದರ್ಶನ ಚಕ್ರಧಾರಿ, ಇದೂ ಸಹ ಹೊಸ ಒಗಟಾಗಿದೆ. ಒಂದೊಂದು ಮಾತಿನಲ್ಲಿ ಒಗಟಿದೆ. ಒಳ್ಳೆಯದು.

ಸ್ವದರ್ಶನ ಚಕ್ರಧಾರಿ, ಕಣ್ಮಣಿಗಳ ಪ್ರತಿ ಸವಿ ನೆನಪು ಹಾಗೂ ಸುಪ್ರಭಾತ.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಅಮೃತವೇಳೆಯ ಶುಭ ಮುಹೂರ್ತದಲ್ಲಿ, ತಂದೆಯನ್ನು ಬಹಳ ಪ್ರೀತಿಯಿಂದ ನೆನಪು ಮಾಡಿ ಖುಷಿಯ ನಶೆಯೇರಿಸಬೇಕು. ನಡೆಯುತ್ತಾ-ತಿರುಗಾಡುತ್ತಾ ನೆನಪಿನ ಅಭ್ಯಾಸ ಮಾಡಬೇಕಾಗಿದೆ.

2. ಪಾಪ ಕರ್ಮಗಳಿಂದ ಪಾರಾಗಲು ಹಾಗೂ ಜ್ಞಾನವನ್ನು ಚೆನ್ನಾಗಿ ಧಾರಣೆ ಮಾಡಿಕೊಳ್ಳಲು ಒಬ್ಬ ತಂದೆಯೊಂದಿಗೆ ಬುದ್ಧಿಯೋಗವನ್ನು ಜೋಡಿಸುವ ಪ್ರಯತ್ನ ಪಡಬೇಕು.

ವರದಾನ: ಸಂತುಷ್ಟರಾಗಿರುವುದು ಮತ್ತು ಸರ್ವರನ್ನು ಸಂತುಷ್ಟ ಮಾಡುವಂತಹ ಶುಭಭಾವನಾ ಶುಭಕಾಮನಾ ಸಂಪನ್ನ ಭವ. ಬ್ರಾಹ್ಮಣ ಅರ್ಥಾತ್ ಸದಾ ಸಂತುಷ್ಟರಾಗಿರುವಂತಹ ಮತ್ತು ಸರ್ವರನ್ನು ಸಂತುಷ್ಟ ಮಾಡುವಂತಹವರು ಏನೇ ಆಗಲಿ, ಯಾರು ಎಷ್ಟೇ ಅಲುಗಾಡಿಸಲು ಪ್ರಯತ್ನಿಸಲಿ, ಆದರೆ ಸಂತುಷ್ಟವಾಗಿರಬೇಕು ಮತ್ತು ಮಾಡಬೇಕು-ಈ ಸ್ಮಿತಿಯಿದ್ದಾಗ ಎಂದೂ ಕೋಪ ಬರುವುದಿಲ್ಲ. ಒಂದುವೇಳೆ ಯಾರಾದರೂ ಪದೇ-ಪದೇ ತಪ್ಪು ಮಾಡುತ್ತಿದ್ದರೆ ಅವರಿಗೆ ಪರಿವರ್ತನೆಯಾಗಲು ಕೋಪ ಮಾಡಿಕೊಳ್ಳಬೇಡಿ, ಬದಲಾಗಿ ದಯಾಹೃದಯಿಯಾಗಿ ಶುಭಭಾವನೆ, ಶುಭಕಾಮನೆಯ ದೃಷ್ಟಿಯಿಡಿ. ಆಗ ಅವರು ಸಹಜವಾಗಿ ಪರಿವರ್ತನೆಯಾಗಿ ಬಿಡುವರು.

ಸ್ಲೋಗನ್: ಪರಮಾತ್ಮ ಪ್ರೀತಿಯ ಅನುಭವಿಯಾಗಿ ಆಗ ಯಾವುದೇ ಅಡೆ-ತಡೆಗಳು ತಡೆಯಲು ಸಾಧ್ಯವಿಲ್ಲ.